



**KUNSILL LOKALI HAL LIJA**  
**TRIQ ROBERT MIFSUD BONNICI**  
**HAL LIJA**  
**TEL NO : 21416101 FAX : 21416941**

**MINUTI**

**Laqgħa Tal-Lokalita Mal-Pubbliku**

**IT-TMIEN LEGIŻLATURA**

**Laqgħa tal-Lokalita Numru 01**

**Data tal-laqgħa: Il-Ħamis 26 ta' Settembru 2019**

Din il-laqgħa saret fis-Sala Villa Lia fi Triq il-Kbira, Hal Lija fis-7.00 ta' filgħaxija.

**MEMBRI TAL-KUNSILL PREŻENTI:**

Anthony Dalli – Sindku  
Daniel Mallia – Viċi Sindku  
Calcedonio Cini – Kunsillier  
Lorraine Farrugia – *Minority Leader*

**ASSENTI B'APOLOGIJI (Skont Ordni Permanenti 14A(3):**

Joseph Zahra - Kunsillier

**ASSENTI:**

Ma kien hemm ebda membru assenti

**UFFIĊJAL TAL-KUNSILL PREŻENTI:**

Pamela Borg – Segretarju Eżekuttiv

# Minuti

Is-Sindku Anthony Dalli, ippreseda il-laqqha.

## 1.1 Introduzzjoni mis-Sindku

- 1.1.1 Is-Sindku fetaħ din il-laqqha billi formalment laqat lir-residenti li kienu preżenti. Huwa spjega kif din il-laqqha nżammet skond kif stipulat fl-Att dwar Gvern Lokali fi Kapitulu 363 paragrafu 3A, fejn l-ewwel bidu ta' dan il-paragrafu jgħid hekk "Mhux aktar tard minn tliet xhur mill-bidu tal-operat ta' leġislatura, trid tissejjaħ laqqha pubblika fejn fiha jiġi diskuss il-Pjan ta' Hídma tal-Kunsill."
- 1.1.2 Is-Sur Dalli spjega kif din il-laqqha ser tkun maqsuma fi żewġ taqsimiet. Fl-ewwel parti tal-laqqha huwa kien ser jikkonferma fuq il-Pjan ta' Hídma li għandu jsieb iwettaq il-kunsill lokali għall-benefiċju tal-lokalita fi perjodu ta' hames snin bejn 2020 – 2024. Fit-tieni parti tal-laqqha huwa qal li ser ikun qed jisma s-suggerimenti tar-residenti nkonnesjoni ma' dan il-pjan ta' hídma u anke qal li ser jagħti ċans lir-residenti preżenti jagħmlu l-mistoqsijiet tagħhom u jwieġeb għalihom.

## 1.2 Pjan ta' Hídma 2020-2024

- 1.2.1 Is-Sindku qal li l-kunsill għamel pjan ta' hídma li fih jinvolvi lista ta' proġetti li bi jsiebu jwettaq tul hames (5) snin għal perjodu 2020-2024.
- 1.2.2 Il-Pjan ta' hídma ser jinkludi fih l-proġetti msemmija kif ġej: (A) Bini gdid tal-uffiċċju amministrattiv tal-Kunsill Lokali, (B) Wiċċ gdid ta' Triq Preziosi sqaq nru 2, (C) Uċuħ għodda tat-toroq fir-raħal, (D) Tranġar ta' pavimentar u bankini aċċessibli fir-raħal, (E) Titjeb tas-sistema tat-traffiku fir-raħal kollu speċjalment fi Triq Annibale Preca, (F) Il-Kunsill għandu jaħdem biex jixgħel ir-raħal bi dawl aktar effettiv, (G) Fondi speċjali, (H) Il-Proġett ta' restawr fuq it-Torri Belvedere, (I) Il-Kunsill ser jaħdem aktar bi jsieb fuq l-infrastruttura tar-raħal, (J) Il-Kunsill ser jikseb għamara tat-triq għdida, fil-Ġnien Rikreattiv u fil-Qasam tal-Gvern u (K) Programmi edukattivi u ambjentali.
- 1.2.3 Is-Sindku ppreżenta ukoll rapport finanzjarju relatat mal-pjan ta' hídma u proġetti li ser ikunu qed jitwettqu fuq bażi ta' hames snin. Il-Figuri ta' dan ir-rapport ġew ippreparati mill-*accountant* tal-kunsill. Is-Sindku spjega kif b'permezz ta' dan ir-rapport wieħed jista' jifhem aktar kif ser ikun qed jopera l-kunsill u jqassam il-finanzi tiegħu. Dan ir-rapport juri biċ-ċar xi dħul ser ikollu l-kunsill u anke juri l-ispejjes li huwa għandu ta' diversi servizzi, li ser ikunu qed jiġu mgħottija għal benefiċċju tar-raħal.
- 1.2.4 Rigward l-ambjent is-Sindku qal li l-kunsill ser ikun qed jagħmel minn kollox biex jipreserva l-istruttura ambjentali tar-raħal. B'permezz ta' servizz gdid ta' *town planner*, il-kunsill ser ikun infurmat b'kull permess tal-ippjanar gdid li jidhul. It-*Town planner* ser tkun qed tidentifika jekk l-applikazzjonijiet tal-ippjanar li jidhlu m'humiex skond il-*local plan*. Għal kull applikazzjoni tal-ippjanar li ser tkun qed tmur kontra l-*local plan*, il-kunsill bl-għajjnuna tat-*town planner* ser ikun qed jikteb ittra ta' oġġezzjoni.
- 1.2.5 Is-Sindku għamel stqarrija fuq in-*norwegian funds* fejn qal li mhu veru xejn li l-kunsill Lokali ta' Hál Lija ser ikun intitolat l-ammont ta' mitt elf inkonnesjoni ma' dan il-fond. Is-Sur Dalli spjega kif huwa għab din il-klarifika mingħand id-Direttur Ġenerali tal-Gvern Lokali. Peress li dan il-fond għandu x'jaqsam ma' problemi soċjali, Hál Lija giet ikklassifikata waħda minn tal-aħħar lokalitajiet f'Malta u Għawdex biċ-ċans li tibbenifika minn dan il-fond. Dan għaliex Hál Lija mhux meqjusa bħala lokalita li għandha hafna problemi soċjali kkumparat ma' lokalitajiet oħrajn. Is-Sindku għamilha ċara li m'hemm xejn definit li Hál Lija ser tibbenifika minn dan il-fond u dan qalu bi dispijaċir kbir.

## 1.3 Mistoqsijiet u Suggerimenti

- 1.3.1.1 **Suggeriment biex it-toroq fir-raħal isiru one-way u manutenzjoni tal-ġonna**  
Resident għamel suggeriment fejn qal li l-kunsill għandu jikkunsidra l-fatt li hafna toroq fir-raħal isiru *one-way*. Huwa ta eżempju bi Triq Robert Mifsud Bonnici, fejn qal li din it-triq qed issir wisq perikoluża bit-traffiku li għaddej minnha '*both ways*'. Dan ir-resident semma anke li hemm bżonn issir manutenzjoni fuq ġonna u l-*playing fields*.

- 1.3.1.2 Fuq is-suggeriment li ċertu toroq isiru *one-way* is-Sindku qal li dan huwa suggeriment tajjeb ħafna. Il-kunsill diġa qed jipjana kif ċertu toroq fir-raġal jistgħu jsiru *one-way* ħalli minnhom jitnaqqas it-traffiku. Il-Kunsill beda minn Triq Annibale Preca u bħalissa qiegħed fi konsultazzjoni ma' Transport Malta biex jara kif is-sitwazzjoni tat-traffiku f'din it-triq jista' jittjieb.
- 1.3.1.3 Is-Sur Dalli qal kif fil-fehma tiegħu importanti ukoll li jsiru diversi tabelli fir-raġal li jgħidu "*No heavy vehicles*" kif hemm fil-lokalitajiet ta' Ħal Balzan u Ħ'Attard. Qed jgħaddu wisq trakkijiet kbar mir-raġal li Ħal Lija ma tiffaħx għalihom.
- 1.3.1.4 Fuq bażi ta' dan resident ieħor qal li l-kunsill missu anke jkollu djalogu mal-ħwienet kollha tar-raġal biex kemm jista' jkun ma jidhlux trakkijiet kbar fir-raġal u konsenji ta' prodotti li jkollhom ordnati jsiru bi trakkijiet żgħar.
- 1.3.1.5 Rigward il-kumment fuq il-manutenzjoni tal-*gonna* u l-*playing fields*, is-Sindku qal li l-kunsill diġa qed jieħu ħsieb tagħhom dawn.
- 1.3.2.1 **Suggeriment fuq kostruzzjoni mill-ġdid *bus shelters***  
Resident esprima xewqta biex ikun hemm tibdil ta' ċertu *bus shelters* li llum il-ġurnata jinsabu fi stat diżastrus. Eżempju ta' dawn huma il-*bus shelters* li hemm fi Triq Naxxar u Triq il-Mosta.
- 1.3.2.2 Rigward dan is-sindku nfurmah kif il-kunsill għandu ftehiem ma' l-Assoċjazzjoni tal-kunsilli lokali fuq il-*bus shelters* u dawn ser ikunu qed jiġu rranġati fiż-żmien li ġej għax il-kunsill applika għat-tibdil ta' bosta *bus shelters* fir-raġal.
- 1.3.3.1 **Applikazzjonijiet tal-ippjanar u suggerimenti f'dan ir-rigward**  
Resident qal kif fl-opinjoni tiegħu l-akbar applikazzjoni tal-ippjanar li ser tkun ta' skandlu fir-raġal huwa relatat ma' dik il-binja li ser tatti l-kopla tas-Salvatur il-Qadim.
- 1.3.3.2 Is-Sindku qal li f'isem ir-raġal huwa ser jiġġieled kontra din l-applikazzjoni u meta din l-applikazzjoni ser tkun diskussa mill-bord tal-Awtorita tal-Ippjanar huwa ser ikun preżenti.
- 1.3.3.3 Resident ieħor qal li aktar ma jkun hemm numru kbir ta' nies li joġġezjonaw fuq permess partikulari aktar ser ikun hemm pressjoni fuq id-deċizzjoni tal-awtorita tal-ippjanar fuq dak il-permess. Huwa qed jissuggerixxi biex kull notifika ta' permess ġdid li l-kunsill jirċievi, b'permezz ta' avviz jinforma lil dawk ir-residenti kollha interessati biex flimkien mal-kunsill ir-residenti jsemmaw il-vuċi tagħhom. Huwa qed jissuggerixxi biex jekk il-kunsill joġġezjona fuq permess fi triq partikulari, kopja ta' dik l-ittra ta' oġġezzjoni għandha tintbghat lir-residenti ta' dik it-triq biex min irid jagħmel użu ta' din l-ittra biex joġġezjona huwa personali wkoll. Tajjeb anke li jsir konferenzi stampi.
- 1.3.3.4 Is-Sindku qal li nfatti din hija xi haġa li l-kunsill diġa għamel fuq l-applikazzjoni li giet sottomessa riċenti fi Triq il-Forn kantuniera ma' Triq id-Dejqa. Il-Kunsill Lokali qed jipprova jinvolvihom ħafna lir-residenti u sindku qal li dan tant huwa veru minnu li fil-jiem li ġejjen ser tkun qed titqassam applikazzjoni ta' parteċipazzjoni fi sotto kumitati. Residenti li tinteressahom xi delega partikulari ta' kunsillier b'permezz ta' din l-applikazzjoni ser ikunu qed jingħataw l-oportunita biex jissieħbu fis-sotto kumitat ikkonċernat.
- 1.3.4.1 **Biex issir *line* abjad fi Triq Annibale Preca**  
Resident indirizza lis-sindku fejn qallu li meta kienet giet diskussa l-proposta tal-*one-way* fi Triq Annibale Preca huwa talab biex issir *line* abjad żgħir ta' qisu għoxrin pied biex it-traffiku jinżel aktar kif suppost man-naħa tax-xellug.
- 1.3.4.2 Is-Sindku qal li dan il-*line* ser isir iżda talab lil dan ir-resident biex lil Kunsill Lokali jagħtih daqsxejn ċans sakemm ma dan jiġi mplimentat.
- 1.3.5.1 **Diversi domandi mingħand residenta**  
Residenta kkonċernata fuq il-bini l-ġdid li tiegħla fi Triq Annibale Preca u Triq Carmelo Farrugia għal fatt li ser jiżdiedu ħafna nies u allura ser jiżdied it-traffiku. Din ir-residenta għamlet domanda fuq is-servizz ta' tal-linja fejn staqsiet għaliex tal-linja ma toħroġ minn Triq Kananea u għalfejn terġa iddur għal fejn il-knisja tal-Mirakli biex toħroġ. Tkelmet ukoll fuq il-parkeġġ illegali li qed isir fi Triq il-Mithna minn fejn il-kappella tal-Mirakli sa fejn il-ħitan tas-sejjeħ tal-għelieqi. Hija qalet li karożzi jibqgħu jipparkjaw sal-aħħar umbgħad peress li t-Triq tidjieq tal-linja tispiċċa ma tgħaddix u barra minn hekk m'hemmx sigurta meta wieħed jgħaddi bil-mixi. Finalment qalet grazzi lil Kunsill talli inqata l-ħaxix ta' Ħalmann.

- 1.3.5.2 Is-Sindku ħa nota ta' dawn il-punti kollha u ser jara x'jista jsir mill-aħjar.
- 1.3.6.1 **Suggeriment biex isiru *mini-buses* fir-raħal**  
Resident qed jissuggerixi biex ikun hemm servizz ta' *mini-buses* fir-raħal li residenti jistgħu jagħmlu użu minnu halli jitnaqqas it-traffiku.
- 1.3.6.2 Is-Sindku spjega kif huwa qed jipprova jtella *bus no* 106 hdejn iz-zuntier tal-knisja biex l-anjzani ma joqgħodux jinżlu jaqbd u tal-linja minn fejn it-torri jew minn Triq Naxxar.
- 1.3.7.1 **Overspeeding fi Triq San Liċinju**  
Resident kkonċernata fuq it-traffiku li qed jgħaddi u l-*ispeeding* li qed issir fi Triq San Liċinju u hija qed titlob biex forsi l-kunsill jikkunsidra jsiru xi *grids* ma' l-art jew *speed humps*.
- 1.3.7.2 Is-Sindku spjega kif dan it-traffiku għandu jonqos bl-implementazzjoni tal-*one-way* fi Triq Annibale Preca.
- 1.3.8.1 **Domandi rigward il-*one way* ta' Triq Annibale Preca u l-ħinijiet li fihom ser tiġi applikatha il-*one way***  
Resident staqsa x'ħin filgħodu Triq Annibale Preca ser tkun *one-way*.
- 1.3.8.2 Is-Sindku qal li huwa qed jitlob lil Transport Malta biex Triq Annibale Preca filgħodu tkun *one-way* waqt ir-*rush hour* bejn 6:30am sa 8:30am. Kien hemm xi residenti li ma qablux ma' dan il-ħin u qalu li l-ħin għandu jiġi estiż aktar. Resident partikulari qal li b'sagħtejn biss filgħodu mhux ser tissolva l-problema ta' disa t'elef karożza barranija li tgħaddi minn Ħal Lija. Apparti li l-ħin irid ikun estiż il-*one-way* trid anke ssir xi ħin filgħaxija għaliex it-traffiku jerġa jakkumula fis-7:00pm ta' filgħaxija.
- 1.3.8.3 Is-Sindku qal li din hija xi ħaġa li alissa kieku ssir bi prova biex il-kunsill jara jekk il-problema tat-traffiku titjiebx fir-raħal. Is-Sur Dalli qal li ser jittkellem fuq dawn il-proposti waqt laqgħa li ser issir fil-viċin ma' Transport Malta.
- 1.3.8.4 Gie mistoqsi ukoll minn fejn eżatt ser issir *one-way* Triq Annibale Preca u jekk mhux ser jithallew jinżlu l-*mini buses* tal-iskola.
- 1.3.8.5 Is-Sindku wieġeb kif Triq Annibale Preca ser tkun *one-way* minn Kananea l-isfel u kkonferma li *mini buses* tal-iskola ser jithallew jgħaddu dejjem f'kull ħin. Is-sindku kompli jgħid ukoll kif ser tingħata anke priorita lir-residenti fejn dawk ir-residenti li joqgħodu minn Kananea l-isfel ser ikunu jistgħu jgħaddu kif iridu kemm il-fuq jew l-isfel. Infatti hawnhekk is-sindku għamilha ċara li dawk ir-residenti li joqgħodu barra mit-tabelli tal-*one-way* bħal residenti li eżempju joqgħodu fi Triq Ħal Bordi, mhux ser ikunu jistgħu jinżlu l-isfel lanqas umbgħad. It-tjir tal-Kunsill huwa li jevita l-*foreign traffic* biss.
- 1.3.8.6 Hawnhekk kien hawn żewġ residenti li ma qablux u lmentaw bil-kbir għal fatt li peress li huma joqgħodu l-barra mit-tabelli tal-*one-way* ser ibatu għax mhux ser ikunu jistgħu jinżlu minn Triq Annibale Preca. Biex joħorgu minn Ħal Lija filgħodu huma ser ikollhom jgħaddu mit-traffiku ta' Ħ'Attard. Huma espremew ruħhom fejn qalu li jew jibbenifikaw ir-residenti kollha minn din il-*one-way* jew inkella ma isir xejn. Infatti qed jitolbu biex it-triq tingħalaq minn fejn l-ispiżerija ta' Ħ'Attard halli ma jidhlux karożzi minn hemm u anke l-karożzi li ġejjien minn Triq Kananea jkunu jridu jtilaw biss il-fuq lejn il-kappella tal-Mirakli.
- 1.3.9.1 **Domanda fuq Triq Robert Mifsud Bonnici u Triq Ġ.Cali**  
Resident qed jistaqsi jekk hemmx xi pjanijiet għal Triq Robert Mifsud Bonnici u Triq Ġ.Cali rigward it-traffiku. Dan ir-resident qal li l-konfużjoni ta' karożzi u traffiku f'dawn it-toroq hija gravi u dan minħabba l-ammont ta' residenti li ždiedu, bl-iskola, bil-kumpaniji tal-*business* žgħar li hemm, u bil-*ground* tal-futbol. Huwa žied jgħid kif din is-sitwazzjoni ser tkompli tigrava la tinbena id-djar tax-xjuħ kif hemm ippjanat. B'mod speċjali is-Sibt filgħodu l-parkeġġ f'dawn it-toroq sar diżastru.
- 1.3.9.2 Rigward il-parkeġġ is-sindku qal li kemm ilu li gie elett ilu jithabat biex jara fejn ser jagħmel *open car space* imma mhux ħaġa faċli u din hija xi ħaġa li trid ħafna ħsieb.
- 1.3.9.3 Dan ir-resident qal ukoll li fi Triq Robert Mifsud Bonnici hemm barriera bejn il-*University Residence* u l-ewwel blokka bini diġa mħaffra li qed iġġib ħafna nemus għax dejjem mimlija bl-ilma Sajf u Xitwa.
- 1.3.9.4 Fuq dan is-sindku ser jiċċekja x'hemm u x'ma hemmx. Dan ir-resident qal li qed jagħmel rapport fuq il-

problemi kollha ta' triq Robert Mifsud Bonnici u kif ikun lest ser jgħaddih lil kunsill.

- 1.3.9.5 Finalment dan ir-resident ilmenta ukoll għal fatt li nqagħlet l-*sleeping policeman* minn Triq Robert Mifsud Bonnici u qal kif din ma jmissix inqagħlet minhabba l-kunċett ta' sigurta.
- 1.3.10.1 **Ilmenti fuq Triq il-Kunċizzjoni**  
Resident qed jilmenta fuq l-ammont ta' trakkijiet kbar li qed jgħaddu minn Triq il-Kunċizzjoni u anke l-*over speeding* li qed isir. Huwa zied jgħid li triq il-kunċizzjoni lanqas biss hija aċċessibbli għax m'għandix bankina. Dan ir-resident qal li jrid isir *assessment* sew tat-traffiku u jekk hemm bżonn isiru xi *speed humps* isiru.
- 1.3.10.2 Dan ir-resident tkellem ukoll fuq il-fatt kif fl-opinjoni tiegħu l-parkeġġi kollha li hemm fil-kantunieri fi Htal Lija jmisshom jitneħħew b'mod immedjat. Ikun hemm problema kbira jekk tinqala xi emerġenza u minhabba dawn il-karozzi pparkjati fil-kantuniera ma tkunx tista tidhol ambulanza.
- 1.3.11.1 **Suggerimenti fuq il-problema tal-parkeġġ**  
Resident għadda suggeriment fejn qal li biex tiġi solvuta l-problema tal-parkeġġ ir-residenti jridu jirrispettaw lil xulxin u jibdw billi ma jibqgħux jimblukkaw l-aċċess u l-entraturi tal-garaxxijiet lil xulxin. Ir-Residenti bejniethom iridu jikkoperaw u hu nfatti qed jissuggerixxi li l-kunsill jaqsam il-lokalita fi gruppi fejn darba kull tant żmien il-kunsill isejjaħ lil gruppi kollha separatament u jagħmel djalogu bejn ir-residenti ta' kull grupp biex jissolvew il-problemi ta' bejniethom.
- 1.3.11.2 Dan ir-resident qed jissuggerixxi biex speċjalment fi toroq żgħar isiru *loading and unloading bays* għar-residenti li fuqhom ikunu jistgħu jiefqu għal ftit biex eżempju jhottu x-xirja. Dan biex jevitaw milli jiefqu fin-nofs tat-triq u jikkreaw konfużjoni sħiħa. Zied jgħid li mportanti ukoll li l-kunsill japplika għal *residential parkings* pero s-sindku nfurmah li bħalissa dan mhux possibbli. Applikazzjonijiet għal permessi ta' *residential parkings* huma weqfin.
- 1.3.11.3 Dan ir-resident tkellem ukoll fuq l-importanza li jiżdied l-*enforcement* minn naħa tal-gwardjani fir-raħal u anke biex il-kunsill jikkunsidra jagħmel *pilot projects* bħal *CCTVs* jew *monitors* żgħar li jindikawlek kemm hemm parkeġġi vojta fi triq partikulari (bħal ma hemm fil-parkeġġ tal-isptar).
- 1.3.12.1 **Talba biex terġa ssir *sleeping policeman* fi Vjal it-Trasfigurazzjoni**  
Resident qed jagħmel talba biex terġa titwehhel *sleeping policeman* li kien hemm fil-passat fi Vjal it-Trasfigurazzjoni, dan minhabba *over speeding*.
- 1.3.12.2 Is-sindku qal li fil-jiem li ġejjen ser isiru *speed markings* ma' l-art f'din it-triq. Jekk kif isiru dawn l-*ispeed markings* is-sitwazzjoni tibqa l-istess il-kunsill ser jikkunsidra jmur għand Transport Malta bis-suggeriment ta' *sleeping policeman*.
- 1.3.13.1 **Ilment fuq sigra privata fi Triq Enejja u lment fuq pole fi Triq il-Kbira**  
Resident qed jagħmel ilment fuq sigra privata li ggib hafna ħmieġ fi Triq Enejja. Is-Sindku qal li ser naraw ta' min hija din is-sigra u ngħidu lis-sid biex tinżabar.
- 1.3.13.2 Dan ir-resident ilmenta wkoll fuq il-bankina dejqa li hemm fi Triq il-Kbira man-naħa ta' l-ispiżjara u kif fuq bankina dejqa bħal dik hemm anke arblu li jkompli jagħlaq l-aċċess.
- 1.3.14 **Suggeriment ta' *elevated sleeping policemen***  
Resident qed jagħmel suggeriment biex madwar ir-raħal kollu jsiru *elevated sleeping policemen* u mhux *sleeping police humps*. Bi *elevated sleeping policeman* il-karozzi aktar iridu jnaqsu l-*ispeed*.
- 1.3.15.1 **Suggeriment fuq il-permess ta' żvilupp fl-akwata tal-Mirakli (Ta' Profs Ganado) u lment fuq kaxxi sofor**  
Resident kkonċernata hafna fuq l-applikazzjoni mal-awtorita tal-ippjanar għal żvilupp kbir fl-akwata tal-Mirakli. Hija qalet li lil kunsill preċedenti kienet bgħatitlu l-pjanti kollha ta' din l-applikazzjoni u biex jieħu azzjoni kontra dan pero qatt ma semgħat xejn lura.
- 1.3.15.2 Din ir-resident qad titlob lil Kunsill Lokali biex jieħu ħsieb ta' dan il-permess u jindaga fuqu biex jara x'ser jigri. Hija għandha terġa tgħaddi l-pjanti kolla lil Kunsill biex imexxi bihom.
- 1.3.15.3 Din ir-resident wkoll qed tilmenta fuq diversi kaxxi sofor li hemm fir-raħal li mhumieq qegħdin quddiem garaxxijiet u hija ċomplet lil Transport Malta diġa fuq dawn u Transport Malta qalilha biex tgħid lil kunsill li

kaxxa safra wehidha hija bla użu u tista titneħħa. Din il-mara qed titlob biex kaxxi sofor bħal dawn jitneħħew u jsiru bojod. Eżempju ta' dan hija l-kaxxa safra li hemm fi triq Sant Andrija viċin il-każin.

1.3.16.1 **Ilment fuq re-surfacing ta' Triq is-Salvatur minn Infrastructure Malta**

Resident sema li Triq is-Salvatur mhux ser tiġi *re-surfaced* ma' Triq Karlu Darmanin u Triq Fernand Gregh u huwa nfatti qed jilmenta fuq dan u qed isostni li din għandha ssir la hekk kien pjanat.

1.3.16.2 Is-Sindku qal li l-perita li qed tieħu ħsieb ix-xogħlijiet infurmat lil kunsill li Triq is-Salvatur mhux ser issir għaliex sabu problema bid-dranagg tat-triq. Izda s-Sur Dalli qal li minkejja dan huwa ser jibqa jsostni ma' *Infrastructure Malta* biex Triq is-Salvatur issir ma' Triq Karlu Darmanin u Triq Fernand Gregh għax qiegħda fl-istess akwata u hekk kien ipplanat li jsir.

1.3.17.1 **Refreshing ta' zebra crossings fi Triq Naxxar u Triq il-Mosta**

Resident qal li ilu żmien jilmenta biex isir *refreshing taz-zebra crossing* li hemm fi Triq il-Mosta ħdejn il-Blockrete. Barra minn hekk huwa qal li hemm bżonn ukoll biex fuq din iz-*zebra crossing* isiru żewġ bozoz li juru ħafna għax kif inhi bħalissa hija perikoluża biex taqşam.

1.3.17.2 Kien hemm resident ieħor li qabel fuq dan u zied jgħid ukoll li hemm anke bżonn isir *refreshing taz-zebra crossing* li hemm Triq in-Naxxar fil-kantuniera inti u ħiereg minn Vjal it-Trasfigurazzjoni u tiġi biex iddur lejn il-Mosta.

1.3.17.3 Fuq dawn iż-żewġ ilmenti s-sindku qal li l-kunsill ser jiġri wara Transport Malta biex dawn isiru b'mod urġenti qabel ma ssir xi traġedja.

1.3.18.1 **Domanda fuq jekk mhux qed isir xi żvilupp fl-għelieqi l-isfel minn Villa Francia**

Resident qed jistaqsi lil kunsill jekk jafx b'xi żvilupp li qed isir fl-għelieqi li hemm l-isfel minn Villa Francia fi Triq Preziosi. Huwa qed jistaqsi dan għax qed jara ħafna trakkijiet bil-ħamrija deħlin u ħerġin.

1.3.18.2 Is-Sindku qal li ser jiċcekja fuq dan.

1.3.19.1 **Talba għal mera fi Triq Massimiliano Debono u lment fuq l-isleeping policeman fi Triq Sant Andrija**

Resident qed jagħmel talba biex issir mera fuq in-naħa tal-lemin fi Triq Massimiliano Debono għaliex ħafna drabi minn ikun ġej minn Triq Annibale Preca jidhol fin-naħa tat-triq l-ħażina u ma jindunax li hemm karozza oħra ġejja minn Triq Massimiliano Debono.

1.3.19.2 Dan ir-resident qal ukoll li l-*sleeping policeman* li hemm maqsuma fi Triq Sant Andrija qiegħda hemmhekk għalxejn bla użu u din trid tkun sħiħa biex tagħmel effet ħalli jitnaqqas l-*speed*. Barra minn hekk qed jgħid li waħda mhux biżżejjed u hemm bżonn issir *sleeping policeman* oħra fi Triq Sant Andrija.

1.3.20.1 **Talba għal traffic lights fi Vjal it-Trasfigurazzjoni u lment fuq mini buses**

Resident qad tagħmel suġġeriment biex isiru *traffic lights* fi Vjal it-Trasfigurazzjoni u Triq in-Naxxar dan għaliex diffiċli ħafna għal min ikun irrid joħroġ bil-karozza minn go Vjal it-Trasfigurazzjoni għal gol *main road*. Il-Karozzi li jkunu ġejjen minn B'kara u Ħal Balzan ma jcedux u għalxejn hemm *grid box* ma' l-art dik ma tgħinx.

1.3.20.2 Is-Sindku qal li ser jgħaddi dan is-suġġeriment ma' Transport Malta huwa personali.

1.3.20.3 Din ir-resident lmentat ukoll fuq persuni li qed iħallu *mini buses* ipparkjati barra bil-lejl, li dan mhux suppost u qed jokkupaw parkeġġ.

1.3.21.1 **Ilment fuq il-ħamiem**

Diversi residenti lmentaw fuq il-ħmieġ tal-ħamiem u biex il-kunsill jieħu azzjoni fuq dan. Is-sindku qal li din hija xi ħaġa li qed jieħdu ħsiebha l-Assoċjazzjoni tal-Kunsilli Lokali u hemm pjan biex jalfuhom ħalli ma jibqgħux jiproduċu.

1.3.21.2 Resident wieħed ma qabilx li tiġi ntrodotta din is-sistema.

1.3.22.1 **Ilment fuq pjanti fuq il-bankini**

Resident qed jilmenta kif ħafna residenti qed iħafnu toqob fuq il-bankini biex jiżraw pjanti go pots li umbgħad ma jieħdux ħsiebhom. Huwa qed jitlob biex il-kunsill jieħu azzjoni fuq dan għax qed jingħalaq l-aċċess fuq il-bankini.

## Tmien

Is-Sindku rringrazzja lil kull minn attenda u l-laqgħa ntemmet fi 8:15PM.

### IFFIRMAT

Anthony Dalli  
Sindku

### IFFIRMATA

Pamela Borg  
Segretarju Eżekuttiv